

“న భూలోన భవిష్యతి”

ఒకమాట అడగా లెనని ఉంది. కోప్పడకుండా ఉంటారా?

‘అడిగినతర్వాత చెబుతాను’

‘అడిగినతర్వాత ఇంకా చెప్పడమేముంటుంది?’

‘.....’

‘.....’

‘ఏమిటి నీ వడుగదలచుకొన్నది?’

‘ఏమీలేదు. ఇన్నాళ్ళనుంచీ అంటే వండిపెట్టే వాళ్ళు. చూచేవాళ్ళు, లేక పిల్లలను తాతముత్తవ లింట్లో ఉంచారు ఇన్నాళ్ళాయి. ఇప్పుడయినా తీసుకు రాకూడమా?’

‘.....’

‘ఏమండి మాట్లాడరు?’

‘నడుస్తున్న కాపరాన్ని ఈవిధంగా నడవనిద్దా.’

‘అంటే’

‘సుఖాన ఉన్నవాళ్ళను తీసుకువచ్చి మనం కష్ట పడడమూ, వాళ్ళు సుఖపడకపోవడమూ ఎందుకు? ఈ విధంగా జరిగి కేమాత్రం వచ్చే నష్టమేముంది?’

‘మీ మాటలు నా కర్థంకావడంలేదు. వాళ్ళను ఎవరు కష్టపెడతారు?’

‘ఎవరా? ఎవరేమిటి? వాళ్ళే కష్టపెడతారు.’

‘వాళ్ళు ఎందుకు కష్టపడాలెనో నా కర్థంకావడం లేదు.’

‘వాళ్ళకు చాకిరి జరగాలెనా! ఇక్కడ వాళ్ళ కెలా జరుగుతుంది?’

‘బాగానే జరుగుతుంది. ఎవరికోసం జరుగుతుంది?’

‘నా కెందుకు చెబుతావు?’.....

‘అవును. నేను మీరన్నమాట అర్థంచేసుకున్నాను. వాళ్ళను సరిగాచూడక నేనే వాళ్ళను కష్టపెడతానని మీ అభిప్రాయం. అవునా?’

‘అలా ఎందుకు కావాలి? నీవు చిన్నదానవు. పోషణ

చేయడం చేత కాదు. వాళ్ళకు సరియైన పోషణ లేకపోతే వాళ్ళు కష్టపడతారని ఎందుకుకామాడమా నే నన్న మాట?’

‘మీరు వెయ్యిచెప్పండి! వాళ్ళనుమాత్రం త్వర లోనే తీసుకురాకతప్పదు.’

‘ఏం అంత తప్పనిసరి?’

‘వాళ్ళింట్లో వాళ్ళుండడం న్యాయమంటారా? తాతముత్తవలింట్లో ఉండడం న్యాయమంటారా?’

‘ఈ పరిస్థితులలో వాళ్ళక్కడ ఉన్నా ఒకటే!’

‘అదెలా అవుతుంది? కన్నతండ్రులు మీరు మీ పిల్లలకు దూరమయిఉండడం న్యాయమెలా అవుతుంది? ఎంత బిగబట్టినా మీ మనస్సు వాళ్ళకోసం ఉబ్బిళ్లూర కుండా ఉంటుందా?’

‘అయితే కావచ్చు. ఏం లాభమిప్పుడు?’

‘లాభంలేకేమి? అందుకే వాళ్ళను ఇక్కడికి తీసుకు రాక దప్పదంటున్నాను.’

‘గట్టిగానే అంటున్నావుగాని అందులో ఉన్న సాధకబాధకాలు నీవు బాగా ఆలోచించడంలేదు.’

‘బాధకా లేమీలేవు. అన్నీ సాధకాలే.’

‘అలాగే. మరి పోషణమాట!’

‘ఇందాకనే చెప్పారుగా, చిన్నదాన్ని నాకు తెలియకపోయినా, కన్నతండ్రులు మీరున్నారు అందులో లోపమేమీ జరగదన్నమాటే.

‘ఎప్పుడూ నే నింటివద్దఉంటానా?’

‘లేనప్పుడు మీనుంచి తెలుసుకుని నేను చేస్తాను’

‘అది అంత సులభం గాని ఆ విషయం మరిచిపో.’

‘ఎందువల్ల సులభంగావో!’

‘ప్రపంచంలో సవతిపిల్లల లేని ప్రేమ పుట్టమనడమూ అసహజమే. నీవు చిన్నతనంలో ఉన్నావు గనుకా, ఏదో పిచ్చిచదువులు చదివావుగనుకా ప్రపంచ కంలో పద్ధతుల్ని తల్లకిందులు చేద్దామనుకుంటున్నావు

గాని నీ మనస్సు నీవు తెలుసుకోవడంలేదు.'

'మీరు చెప్పింది కాదనడానికి మీలలేదు. కాని మీ రెన్ని చెప్పినా మీరు ప్రకృత ఉన్నతరువాత ఇతరుల ఆనూయలుగాని, తెలివితక్కువ పనులుగాని ఏమీ పని చేయవు.'

'ఎవరు చెప్పగలరూ? ఆ పరిస్థితులు న్నాయని తోచినప్పుడు నేనే తీసుకువస్తాను.'

'మరీమీరు తీసుకురాకపోవట్టే నేను చెప్పవలసి వచ్చింది.'

'కాని తీరా తీసుకువచ్చితర్వాత అప్రతిష్ట పని అవుతుంది నుమా! ఎందుకు తేనిపోనిది తెచ్చి పెట్టుతావు పోనిద్దా. కడుపులో చల్ల కదలకుండా కూర్చోలేక, బజారునపోయే పీడా మాయింటిదాకా వచ్చిపోతాను.'

'అప్రతిష్టే అనుకోండి. అదంతా నాదేగా?'

'నాకూ భాగంఉంటుంది.'

'అందుకనే. నాఅంతట నేనే తీసుకురమ్మంటున్నానుగా, నావల్ల అప్రతిష్టకు కారణాలు కలగవనుకోండి'

'ఏమోనబ్బా!'

'మాడమన్నానుగా. తరువాత అందురుగాని'

'ఇహ తరువాత అనేదేమిటి? నలుగురిలో తల వంపులే.'

'నావల్ల లోపంలేకుండా చేస్తాను. మీరుమాత్రం తీసుకురాకతప్పదు.'

'చాలా గట్టిపట్టుట్టావు. ఎన్నాళ్ళనుంచీ ఆలోచిస్తున్నావేమిటి?'

'ఈ ఆరు నెలలనుంచీ మీరే తీసుకువస్తారనుకుంటున్నాను.'

'నాకుమాత్రం వాళ్ళను వదిలిఉండడం సుఖమనుకున్నావా యేమిటి? పిల్ల నా మాలిమికూడానూ. నా దగ్గరతప్ప పడుకుండేదేగాదు. తల్లిదగ్గర ఏం పాలు తాగేదో'

'అయితే ఎప్పుడు తీసుకువస్తారు?'

'అనుకోంగానే అయినట్టేనా? మా అత్తగా రేమంటుందో?'

'ఏమంటుండేమిటి? పిల్లలను తండ్రిదగ్గరకు పంపనంటుందా?'

'నంప ననదనుకో? పిల్లలకు జరగదనీ, పిల్లలు తన మాలిమి అనీ ఏవో ఆటంకాలు చెప్పరూ? ప్రపంచకంలో సవతిపిల్లలను సరిగాచూచిన సవతితల్లి లేనపుడు ఆవిడ సవతితల్లిదగ్గరకు పిల్లలను సులభంగా పంపిస్తుందంటావా?'

'అలా అయితే, నేనూ మీరూ ఇద్దరంవెళ్ళి ఆమెకు నచ్చచెప్పే తీసుకువద్దాము.'

'నీవుకూడా వస్తావా? సవతివుట్టింటికి?'

'తప్పేముంది? మన పిల్లలున్నచోటికి మనం వెళ్ళుతాము? నాళ్ళునుటుకు మనకేం పరాయివాళ్ళా?'

'సరే ప్రస్తుతంచేద్దాం కానీ'

'ఎప్పుడూ? రేపు వినాయకచవితికి వెళ్ళాలి.'

'సరే. ఆలాగేకానీ.'

౨

'ఏమండీ! వచ్చి నాలుగురోజులయింది. నాకు చాలా తొందరపనులున్నాయి. పిల్లలను తీసుకువెళ్ళుదామని'

'ఎందుకూ ఇప్పుడు?'

'ఎందుకేముంది? అక్కడే ఉంటారని'

'ఏమిటి? అక్కడే ఉంచుకుంటారా?'

'అదే ఆలోచన.'

'ఇనేమిటి? ఈ ఆలోచన ఎవరు చెప్పారు?'

'మేమే అనుకున్నాము.'

'మీ పిల్లలను మీరు తీసుకువెళ్ళడానికి నా ఆశ్చర్యం తరం ఏమీ ఉండదనుకోండి. వాళ్ళ కక్కడ ఏలాజరిగేదీ ఆలోచించారా! బుడబుడ తీసుకువస్తే తరువాత ఇబ్బందులకస్తయి.'

'ఏలా జరగడమేమిటండీ ఆమ్మగారూ? మహారాజులలాగా జరుగుతుంది నాకర్జును తక్కువా? చాకర్లకు తక్కువా?'

'ఎవరూ తక్కువగాదు జరుగుకుంటే అనుకో. నీవు చిన్నదానవా? నీచేత ఏయేవుతుంది చెప్పు?'

'చేతయినా కాకపోయినా చేతనయినదాంట్లోనే

లెక్క. ఏలాగోలా చేసుకుంటాము. వాళ్ళకు ప్రత్యేకంగా ఏంచెయ్యాలి. చెయ్యాలిని వచ్చినప్పుడు చేసుకోకపోతేమటు కలాగు?

‘నిజమేననుకో. ఇప్పుడు ఇక్కడ ఉంటేమాత్రమేమీ అంట?’

‘ఎక్కడున్నా ఒకటే. వారికీ పిల్లలు దగ్గరుండాలేనని ఉంటుందా? వాళ్ళుమాత్రం ఇప్పటినుండి తండ్రికి ఎందుకు దూరంగాఉండాలి?’

‘ఎందుకా? వాళ్ళ ఖర్మమమ్మా. పెట్టిపుట్టవద్దా! లేకపోతే ఈ పనితనంలోనే తల్లి కరువు గావటమేమీ?’

‘నిజమే. మీరు కంటతడిబెట్టిమాత్రం ఏలాభం చెప్పండి అమ్మగారూ! నేను మీకు చెప్పవలసినదాన్ని గాను. తల్లిలేక, తండ్రికి దూరంగావడం ఇంకాకచ్చము అవునంటారా? కాదంటారా?’

‘అవుననుకో. తప్పనిసరి అయినపుడు ఏంకేస్తాం చెప్పు.’

‘అంత తప్పనిసరేమీ?’

‘చిన్నతనం గనుక తెలియదుగాని పిల్లలను పోషించడం ఎంతకష్టం? కడుపునపుట్టిన వాళ్ళను పోషించడానికే ఎంతో ఓర్పుకావాలి. ఇహ...నిన్నేమీ నే ననలేనునుమా! కాని ప్రేమ అనేది ఉండడం చాలా తక్కువ ప్రపంచకంలో. అందుకంటున్నాను.’

‘మీ అల్లుడుగారితో చెప్పినమాటలు మీతోనూ చెప్పుతున్నాను. నా బోపంకేకుండా చెస్తాను. పిల్లలూ తండ్రి ఒక్కచోటఉండడమే నేను కోరేది. ఆలా జరగడానికీమాత్రం మీరేమి అభ్యంతరం చెప్పవద్దు అమ్మగారు!’

‘మంచిముక్కే చెప్పుతున్నావు తల్లీ. నీ సంగతి ఈ నాలుగురోజులలోనే తెలిసింది. నీ దగ్గరకు పంపించడానికీ నాకేమీ అభ్యంతరంలేదు. కాని పిల్లలను వదలి నేను ఉండలేను. అదిగాక ఈ రెండుమూడేండ్లనుండి నా మాలిమి అయినారేమో వాళ్ళూ నన్ను వదిలి ఉండరు.’

‘అలాఅయితే మీరుగూడారండి. వాళ్ళు నా

మాలిమి అయిందాకా ఉండురుగాని.’

‘ఇక్కడ ఏలాజరుగుతుందమ్మా? ఈ పిల్లలు నా మాలిమే.’

‘కొన్నాళ్ళుండి రావచ్చు. ఈ పిల్లలకోసం, ఆ పిల్లలకోసం అక్కడా ఇక్కడారూడ ఉండకతప్పదు మీకు వీళ్ళు పెద్దవాళ్ళయిందాకా ఏలాగోను.’

‘మీరు భార్యభర్తలు ట్టిపట్టుపట్టారుగాని నాకేమీ ఇవ్వం గాలేదు.’

‘మీరు మారుమాటచెప్పకండి అమ్మగారూ. ఇహ మనం వెళ్ళకతప్పను.’

‘ఈరోజే బాగుంది బతులుదేరుదాం మరి.’

‘ఇవ్వారే నా ప్రయోగం? ఇద్దరూకలిపి మంచి ఎత్తుగడ ఎత్తుకువచ్చారే. ఎట్లుండి మంచిదేగా. ఆ రోజున చూద్దాము పెద్దవాడితో గూడా చెప్పి సరేనా?’

‘అలాగే కానియండి.’

3

‘రెండోపెళ్ళి పెళ్ళాముఅంటేనే అంత స్వతంత్రం వస్తుందా ఏమిటే వెంకాయక్కా?’

‘ఎవరి సంగతి?’

‘రామనాథం గారింట్లో సంగతేనే. ఆ అమ్మాయి కాపరానికీవచ్చి ఇంకా సంవత్సరం పూర్తిగాకాలేదు. ఆయన ఆ అమ్మాయిమాట అడుగుదాటడుట.’

‘ఏం జరిగిందేమిటి.’

‘ఏమీలేదు. పిల్లలను తీసుకువచ్చిందాకా ఒకటే నేవుకుతిన్నదటే. ఆయన వద్దంటూనే ఉన్నాడుట. వచ్చినప్పటినుంచీ వాళ్ళను ఒకటేవేధించుకు తినడముటే.’

‘ఎవరు చెప్పారే కొవుమ్మ ఈ అబద్ధాలన్నీ నీకూ? లేక నీవు స్వయంగాచూశావా?’

‘నూరయ్యగారి సోమి దేవి చెప్పిందే. అదేమో చూసిందిట.’

‘దానిమాటా! బలేపని. దానిమాట ఎప్పుడూ నమ్మబోకు. కొంపలుముంచే కొరివిఅది. నేను కళ్ళారా చూశానే ఈ సంగతులు ఎవరుచెప్పారా అనుకుం

టున్నాను అదా? దానిమాటలు నూటికి నూరు అబద్ధాలే.

‘అట్లాగులే?’

‘నిజేపంగా చిన్నపిల్లలునా అంతటిరుప్పతో పిల్లలకు సర్వహాకీరీతేస్తున్నదే. ఎవరుచేస్తున్నారు చెప్పవూ.’

‘నిజంగా?’

‘అవునే. పిల్లలను ఏమరదు చూడూ. మనం ఎన్ని కబుర్లు చెప్పకున్నా పిల్లలు ఇంటికివచ్చేవేళకు ఇక్కడ ఉంటుండేమో చూశావా? ముసలమ్మకు: వాళ్ళపని బిప్పజెప్పడ మెండుకని తానే పరుగెత్తివెళ్ళుతుంది. రోజూ తలనువ్వి నీళ్ళుపోయడం, అన్నంపెట్టడం, అవీ ఇవీ చేసిపెట్టడం, పడుకోబోయేముందు దీపంమందర కూచోని కాసేపు చదువుజెప్పడం, ఎవరు చేస్తున్నారే ఈ పనులు ఈ రోజులలో? ఒక్కొక్కరు సవతిపిల్లల కంచాలలో ఆన్నమేపెట్టరు?’

‘నిజమేనే! నేనూ ఈలాగే అంటే సోమిడేవితో, అవిడ ఆలా పరుగెత్తుకువెళ్ళడం తానులేకుండా చూచి ఆ ముత్తవత్తి వాళ్ళకమైనా పెట్టుకుండేమోనని అన్నదే.’

‘ఓనీ దానిమొహంమండ దానిమాట చెప్పకే. నిన్న గాదులే నేను వెళ్ళినచ్చింది వాళ్ళయింటికి? పిల్లవాడు పదేళ్ళవాడయినాడు గనుక ఆ అమ్మాయికి బాగా మాలిమి కాలేదుగాని, పిల్ల సవతితల్లిని వదిలిఉండకే. పిన్నిపిన్ని అని ఆ అమ్మాయినే చుట్టుకునిఉంటుంది.’

‘అలాగా?’

‘ఆ పిల్లల ముత్తవత్తితో కొంచెంసేపు మాట్లాడాను. అదిదా ఆమాట ఈమాట చెప్పి ‘ఏమోనమ్మా! వెళ్ళావోయి ఆఘోరిస్తున్నా మా అల్లుడికి బంగారం దొరికిందమ్మా! ఒకపని ఒకరిచేత చెప్పించుకోదు గదా! అజీమిపిల్లో. నేనుచూడలేదు. చదువుకున్న వాళ్ళకు నీలుగుంటుంది. పెద్దవాళ్ళంటే గౌరవంఉండ దంటారు. ఆఠాంటిగుణం మందుకైనాలేదుగదా! అంద రికి తలలో నాలికలాగుంటుంది. తల్లిపోయినా మా పిల్లలూ అదృష్టవంతులే అనుకుంటున్నాను ఒకవిధాన. రాజ్యం నాదగ్గర పడుకోవడమే మానేసిందమ్మా అజీమి

చోద్యమో! పినతల్లిని ఒదిలిరాదు’ అని చెప్పింది. ఏదైనాఉంటే అవిడ మాటమాత్రమైనా రానీయ కుండా ఉంటుందా? ఒకటుండే కావువూ. మగవా డైనవాడు ఎప్పుడూ చెప్పిచేయించలేడనుకో దాని మనస్సులో లేకపోలే.’

‘మరి దానిదంపతెగ అది ఆలాచెప్పించేమే వెంకాయకా?’

‘అదిలే? దానిచెల్లెలొకతె సవతిపిల్లలను ఇంటికి రానీయకుండా నానాబాఫలు పెట్టుతున్నదా? మిగిలిన సవతితల్లిలందరూ దానికంటే చెడువాళ్ళని లోకం అనుకోవాలెనని దాని తాపత్రయమే. దాని తాపత్రయం అదీ ఏట్లో బడ.’

‘నీవు చెప్పినవన్నీ నేనూ దానితో అన్నానే అంటే అది అంత నటన లోపల అంతా కుళ్ళేవన్నదే? దానికక్కడ ఉన్నయ్యో పళ్ళు?’

‘ఎంతంత వాళ్ళయినా ఉంటారు. చెప్పగానే వాళ్ళమాటలు నమ్మగూడదు సుమా! వెల్లివస్తానే కావువూ గొడ్డు వచ్చేవేళయింది.’

౪

‘డాక్టరుగారు వచ్చారా?’

ఇప్పుడే వచ్చివెళ్ళారు. జ్వరంఏమీ తగ్గలేదు. ఐనా ఏమీ భయపడ నక్కరలేదని చెప్పారు.

‘ఏం భయపడకపోవడమో? ఇంతవరకూ ఏమీతగ్గే పద్ధతికనపడలేదన్న మాట.’

‘మీరు ఇప్పుడే వస్తారు. ఉండమన్నాను. మళ్ళీ వస్తానని సోమయాజులు గారింటికి వెళ్ళారు.’

‘తిరిగి వచ్చేటప్పుడు ఈలాగే వస్తారుగా అబ్బాయిని చూస్తూనన్నా ఉండమను.’

‘దొడ్లో ఉన్నట్టున్నాడు. అబ్బాయి! సత్యం!! వాకిట్లో కూర్చుని డాక్టరుగారు వెళ్ళుతూంటే చెప్ప వాయనా.’

‘మూసిన కన్ను తెరవకుండా పడిఉండే. శోర కాసేపు ఊరుకుండేదా?’

‘ఈనాలుగేళ్ళలోనూ ఒక్కసారి అయినా కళ్లు మూసి ఎరగదు. ఒక్కసారిగా ప్రళయంవచ్చినట్టు వచ్చింది ఏం కర్మమో?’

‘పిన్నీ!’
 ‘ఎందుకు తల్లీ’
 ‘మంచినీళ్లు కావాలే’
 ‘మంచినీళ్ళా! పొయిమీదపెట్టాను. కాగినయి.
 చల్లాల్ని ఇప్పుడే ఇస్తానమ్మా.’
 ‘ఇప్పుడు కావాలే’
 ‘ఎవో చెప్పు తల్లీ! మా తల్లి గామా. పచ్చిదాక్ష
 పండు ఒకటిపెట్టినా కమ్మ గాఉంటుంది?’
 ‘నాకొద్దు. మంచినీళ్ళివ్వు.’
 ‘తల్లీ! నాన్నగారు మాశాపూ నీకోసం పశువు
 చ్చారు నిన్న’
 ‘ఏడీ నాన్న’
 ‘ఎందుకుతల్లీ. ఇదుగో ఈ పండు తిను కమ్మ గా
 ఉంది.’
 ‘నాన్నాయి. నాకు జ్వరం వచ్చింది నాన్నా.’
 ‘మా అమ్మే. జ్వరంవచ్చిందా? పోతుందిలే తల్లీ.
 డాక్టరుగారే మందిస్తారు. ఇహరాదమ్మా జ్వరం.’
 ‘జ్వరం నయమయిం తర్వాత నేనుబళ్ళోకి వెళ్ళొద్దు
 నాన్నా?’
 ‘అలాగేలే అమ్మా’
 ‘మొన్నటినుంచీ బళ్ళోకిపోనీయలేదు నాన్నా పిన్నీ’
 ‘జ్వరంతో ఏలా వెళ్ళుతానమ్మా’
 ‘పాతాలు పోవు నాన్నా?’
 ‘సిన్ని చెబుతుందిలే తల్లీ.’
 ‘నాన్నా. అరుగో డాక్టరుగారు వస్తున్నారు’
 ‘ఈలా పిలు.....రండి! దయచేయండి. నేను
 లేకు ఈ నాలుగురోజులనుంచీని. రాత్తేవచ్చారు.
 నేను బయటికివెళ్ళి రచ్చెసరికి మీరు వచ్చివెళ్ళారుట
 ఏలాఉంది ఓల్లసంగతి?’
 ‘కొంచెం జ్వరం తీవంగానే ఉందిగాని, మరేం
 ఫరవాలేకులెండి.’
 ‘మరేం చెడురకంగాదు గదా.’
 ‘పదిరోజులు పట్టవచ్చుగాని భయం అవసరం
 లేదు.’
 ‘ఏమో అన్నిటికీ మీరేఉన్నారు. నేను వచ్చి
 పస్పటినుండీ మనస్సు మనస్సులో లేదు.’

‘నా కాయకర్మలూ పనిచేస్తాను. ఏం ఫరవాలేదు
 లెండి.’
 ‘అన్నిటికీ మిమ్మున్నే నమ్ముకున్నాము. మీశక్తికి
 లోపంలేకుండా చేస్తే తమసహాయం మరిచిపోము.’
 ‘మీరు చెప్పినక్కరలేదు. నాకు తెలియదూ.’
 ‘మరి వెలవువుచ్చుకోనా?’
 ‘చిత్తం.
 * * *
 ‘నాలుగురోజులు పట్టేలుంది. కాస్త జాగ్రత్తగా
 ఉండాలెనుమా.’
 ‘జాగ్రత్తగానే ఉంటాము. భగవంతుడి దయ
 ఉండాలే.’
 ‘అదికాదు నేను చెప్పేది. రాత్రి నీవు మేలుకొన్న
 ధోరణిమాస్తే నాలుగురోజులు ఆలాఉంటే నీకూ
 జబ్బుచేస్తుంది.’
 ‘ఇంతమాత్రానికేనా? ఏం ఫరవాలేకులెండి. మరె
 లాగ? ఏవేళ సిల్ల మేలుకుంటుందో జాగ్రత్తగా ఉండ
 వద్దూ.’
 ‘మరి ఈపని, ఇంట్లోపని, ఈ నిద్రలేకపోవడమూ
 నీకుమాత్రం మంచిదంటావా? మా అత్తగార్నయినా
 రమ్మనివాస్తాను.’
 ‘వ్రాయండి. పెద్దతోడు ఇంట్లో ఉంటుంది
 ఇలాంటి వెప్పుడైనా మాశానా వెట్టానానేను? మని
 పిని పంపితే?
 ‘మనిషిని పంపితే గాభరాపడతారేమో?
 ‘సరే కార్డేవ్రాయండి. రేపుమాపటికి వస్తారు.
 * * *
 ‘ఎన్నారళ్ళమ్మా నేనింకా బళ్ళోకి వెళ్ళకుండామా?
 పాతాలు పోవడంలేదా ఏమిటి?’
 ‘ఏలాగమ్మా మరీ? నాలుగురోజులనించేగా కాస్త
 మెతుకు తింటున్నదీ. ఇంక నాలుగురోజులుండి వెళ్ళు
 దువుగాని.’
 ‘పాతాలెట్లాగే పిన్నీ. వాళ్ళనుకీల నాకన్న మించి
 పోదూ?’
 ‘పాతాలన్నీ చెబుతాగా నీకునేను? సుకీరి నీవు
 విందిపోయేట్లు చెప్పుతాను.’

‘ఇన్నాళ్ళనుంచీ బళ్ళోకి పోవడా సుఖీని మించి పోతే ఎంచక్కా ఉంటుంది గాదూ పిన్నీ?’

‘అవునుమ్మా అవును’

‘ఏమిటి తల్లికూతురూ కబుర్లు చెప్పకుంటున్నార?’

‘రాజ్యం బళ్ళోకి వెళ్తానంటున్నది.’

‘వెళ్ళుదువు గానిలే అమ్మా! బతికి బయటపడ్డావు డాక్టరుగారి ధర్మమాటిని.’

‘అ! ఆమాత్రం డాక్టరు పల్లెటూళ్ళో మన అదృష్టంకొద్దీ దొరికాడు. తాలూకాబోర్డులుండగా జరిగిన మంచివని ఇదొక్కటే అనుకుంటాను. ప్రతి పల్లెటూరికీ ఆమాత్రం డాక్టరు ఆవసరం సుమండీ.’

‘అభ్యంతరమేమిటి? నేటికీ మనపాలిటి దేవుడే ఆయన.’

‘నాన్నా! అమ్ముమ్మ మడిగట్టుకోమంటున్నది. ఆలస్యంలేదుట.’

‘వస్తున్నా.’

౫

‘మిమ్మన్నే’

‘వినపడుతూనే ఉంది.’

‘ఏంలాభం? నే వాగేదాన్ని వాగుతూనేఉన్నాను ‘ఈలాగే అరిచిరిచి మాగేదెమాడ ఒకటి...’ అనే సామెతలా ఉంది సంగతి.’

‘అయితే ఏం చెయ్యమన్నావు? తిరుగుతూనే ఉన్నానా. ఏ సంబంధమా అనుకులయింది కనబడకపోయే.’

‘త్వరపడాలె ఏలామరీ. నెలకో యెంతకో పవ మాడుగూడా వెళ్ళుతుంది తెలుసునా. తర్వాత చాలా ఇబ్బందిపడాలిసొమ్ముంది.’

‘తిన్నఉళ్ళో పడుకోవండా, పడుకున్నఉళ్ళో తినవండా తిరుగుతూనేఉన్నానా?’

‘బెజవాడ మానాప్రగడవారి సంబంధం అన్నీవిధాల బాగుంది.’

‘నిజమే. కట్నందగ్గరే మనతాహతుకు అందడంలేదు.’

‘అన్నివిధాల బాగున్నప్పుడు కాస్త ఇటో అటో వారు అడిగినకాడి కిన్నెగూడదూ? మనకుమాత్రం ఏ పదిమంది ఉన్నారు.’

‘నిజమేననుకో. మూడువేలు కట్నమూ, లాంఛనాలు ఒక అయిదువందలూ, పెళ్ళిఖర్చు పదిహేను వందలూ అల్లాటప్పా అనుకుంటున్నావేమో.’

‘కానీయండి. ఏంతప్పేట్టు.’

‘నిజమే కాని మనలో సంబంధాలన్నీ ఖరలలోకి దిగింది.’

‘అని సత్యానికి కట్నంలేకుండా సంబంధంచేసుకోండి చూద్దాము.’

‘నా ఒక్కడివల్లనే అందరూ మానేకే పథతి ఏ మన్నాఉందా?’

‘అందరూ ఆలాగేఅంటే? ఏవోవిధంగా ఒకరు చేసి చూపించేవారు ఉండాలి. ప్రచారమూ జరగాలె.’

‘సరి. ఎత్తుకోవడమే నాయకులలాగా ఎత్తుకుంటావు ఉపన్యాసము. జరిగేదా పెట్టేదా?’

‘నా ఉపన్యాసం మీ ముందరేగా. మానాప్రగడవారి సంబంధం నిశ్చయించుకుందీ.’

౬

‘వియ్యాలవారికి ఉత్తరంవ్రాసి వారంకోజాలయింది. సమాధానమే రాలేదే?’

‘ఏమో ఎందువల్లనో? రజస్వలఅయి సంకల్పరం అయిందిగదా అని మనం పొందరపడుతూంటే బాళ్ళకు చీమకుట్టినట్లయినాలేదు. ఇంకా ఎన్నాళ్ళు ఆపడం?’

‘అదే నేనూమాస్తున్నాను. వెళ్ళి స్వయంగా మాట్లాడివస్తాను. సత్యానికికూడా ఏవో సంబంధం నిశ్చయించుకని అబ్బాయి పెళ్ళికానిచ్చి, తర్వాతనే అమ్మాయిని అత్తవారింటికి పంపితే బాగుంటుంది.’

‘ఆలాగే. సంబంధం నిశ్చయించండి.’

‘నీ అభిప్రాయంచెప్ప.’

‘నా అభిప్రాయము. నా మటుకు గుంటూరు సంబంధం బాగుందండీ. పిల్ల బాగా చదువుకున్నదీ, అందమైందీనీ.’

‘నిజమే సాంప్రదాయమైంది గూడానూ. ఆయన మోస్తూలులో నూటఎనభయ్యో ఎంతో తేచ్చుకుంటున్నాడు. కాని కట్నంలోనే కాస్త నాలీసుగాఉంది. వెయ్యిన్నూటపదహార్లకు మించడం నాచేతగా దండున్నాడు.’

‘పోనిద్దురూ! వారి స్త్రీ మనకు వస్తుందట. మనకున్నది చాలదా? మనవాడు స్త్రీదరిచేసి సంపాదించగూడదా?’

‘ఏమోలే. అప్పటిమాటగదా. భగవంతుడిదయ బాగుంటే మనకున్నది చాలదూ?’

‘కనుకనే ఆ సంబంధం తుదుర్చుదురూ మరో ఆలోచనలేకుండా.’

‘అబ్బాయి అభిప్రాయము కనుక్కున్నావా’

‘కనుక్కున్నాలెండి. అబ్బాయి గుంటూరులో పిల్లను చూడనుకూడామాళాడుట. మా ఇద్దరిట్టూ అలే’

‘సరే నాదిమాత్రము! ఏ కగ్రీవంగానే తీర్మానిద్దాము’

‘ఈ సంబంధం నిశ్చయించుకుందాం.’

౭

‘బరువుమీద బరువు ఉండకూడదంటారు. రాజ్యాన్ని ఇప్పట్లో తీసుకురావడానికి కూడా వీలుకనపడలేదు. విన్నారా?’

‘ఆ విన్నా మరేం చెబుడం. నీవురుడు వచ్చిం తర్వాతనే తీసుకురావాలి.’

‘అప్పటికి అమ్మాయికి ఎనిమిదోనెల వస్తుందో ఏమో? చూడండి. ఏలావచ్చిందో? చిన్నతనం, గర్భిణి అయినందుకు అయిదోమాసంలో తీసుకురావడం ఎంత బాగుంటుంది. తొమ్మిదోమాసంవరకు వీలుపడకపోవడం చూడండి.’

‘అయిదోమాసంలోనో, ఏడోమాసంలోనో నిద్ర యినా చేయించమని రాద్దాము. అక్కడ అయినా అమ్మాయికి బాగానే జరుగుతుందనుకో.’

‘అయితేమాత్రం. మనింట్లో ఉండడం సహజం అనేకముంటాయి. ఎంత చనువున్నా అడగడానికి వీలుండదు.’

‘ఎటూ వీలుకాకుండా వచ్చింది. ఏమిచేస్తాం?’

‘నన్ను తీసుకుపోవాలన్నా. ఉంటే అమ్మాయిని ఇక్కడికి తీసుకురావచ్చు. అదీలేకపోయె.’

‘దానికేం చేస్తాము? అప్పుడుమాత్రం అమ్మాయి కిక్కడం సౌఖ్యముంటుంది నీవు లేకపోతే?’

‘నాకుమాత్రం ఆలాంటప్పుడు అమ్మాయిని వదిలి

ఉంటే తోస్తుందా? ఏమయినా ఆ పరిస్థితులు లేవుగా. అనుకొని ఏంప్రయోజనం.’

౮

‘ఇడుగో మనమడు. తీసుకోండి చేతులోకి.’

‘నాచేత గాదులే నీచేతులోనే ఉండనీ. రాజ్యం! ఇదేమిటమ్మా మీవాడికి మూతి ఈమూలనుంచి అమూల కున్నదీ.’

‘పోనీలే. మీ అమ్మాయి ఉందిగా పెడరపలుకు లంత కళ్ళూ అదీనీ’

‘అవునమ్మా నీపోలికే వచ్చింది ఏం చేస్తాం. చిన్న ప్పడు అంతా నీవు అట్లాగే ఉండేదానవు.’

‘పిచ్చితల్లీ! నీకు చెల్లాయికదూ నీవాలాఅనొచ్చా?’

‘మరి నాన్న ఆలాఅనడం చేసికీ?’

‘నిన్ను ఉడికించడానికన్నారు. నాచిట్టితండ్రికంటే బాగుండేవాళ్ళున్నారా ఏమిటి?’

‘పాపాయిగొలుసు వీడికివేస్తే బాగానేఉండేసిన్నీ!’

‘వాడిమెడలోనే ఉండనీ. మనమడికి మీరు చేతికి ఒకగొలుసు కాలికిఒకజత చేయించారా నేను మన మడికి ఈగొలుసు ఇద్దామనుకున్నాను.’

‘అవును. నీతాతసామ్మ గానూ.’

‘వాడి తాతసామ్మే అనుకోండి. నాచేతిమీదుగా వచ్చింది.’

‘అయితే చేయించినవి చాలకనా అదికూడా వాడి కిస్తానంటావు? ఇన్తూఉంటే ఎంతైనా పుచ్చుకుంటూనే ఉంటారు.’

‘ఏమిచ్చావయ్యా ఇచ్చావు ఇచ్చానంటావుపాపం’

‘లేక్కచెప్పనా? కట్టుం.....’

‘కట్టాలు, కానుకలు ఇస్తేనాకే ఒరిగిందేమిటి?’

‘నీకుమాత్రం ఏమీపెట్టలేదుటమ్మా?’

‘అయితే పిల్లాడికేం ఒరుగుతుంటే పిన్నీ?’

‘నాడికీ చేయించానుగా’

‘ఇదికూడా ఉంటే బాగుంటుంది లేతురూ. కాస్తలో ఏం ఆలోచిస్తారు.’

‘మరి పాపాయికి ఇప్పుడు చేయించవద్దా?’

‘వీలుంటే చేయించుకుందాము.’

‘తల్లీ కూతురూ కలిసి మంచిపన్నాగమేపన్నారు.’

‘నాదేంలేదు నాయనా.’

‘పోనీతే మీపిన్నిచే నాయను పన్నాగమంతా.’

* * *

‘మాడండి! కట్టుకోను చీరలు అయిపోయినవి. ఈ తడవ తెనాలివెళ్ళినప్పుడు పట్టుకురావాలె.’

‘అచేమిటి? అమ్మాయితోబాటు నీకూ తెచ్చాను గానూ మొన్న. అమ్మాయివెళ్ళి నెలవెళ్ళిందా?’

‘నెలా పదిహేనురోజులయింది.’

‘ఇంతలోనే మళ్ళీ చీరలు కావలసి వచ్చినయ్యా.’

‘అచీరలు అమ్మాయి బాగున్నాయి అనుకుంటే దాని పాతచీరలు తీసుకుని అవి ఇచ్చాను.’

‘దానికి జోడుచీరలు ఇవ్వనేఇచ్చాము గా?’

‘ఇచ్చాములెండి. అవి ఖరీదుగలవీ బాగున్నవి వాటి మధ్య కాస్త ఉండాలె లెండి.’

‘అడిగిందా?’

‘అడగలేదనుకోండి. ఖరీదుగలవి దాఖుదాకు బాగుంటాయి, రోజూ కట్టుకోవడానికి ఈ మాత్రపువి చాలునే పిన్నీ అన్నది. అయినా మనదగ్గర అడగకపోతే ఎక్కడ అడుగుతుంది చెప్పండి.’

౯

(ఆరోళ్ళయిన తిర్వాత)

* * *

‘ఈ గండం గడవడం కొంచెం కష్టమేనుమా! అమ్మాయిని తీసుకొని అల్లణ్ణి రమ్మనమని సత్యాన్ని ఉత్తరం రాయమన్నాను.’

‘మీరు ఆలా భయపడకండి. రేపిపాటికి నయం గాడుట అసలు భయస్థులు మీరు.’

‘భయంగాదులే. నాకు మారకంరోజులు సమీపిస్తున్నాయి. నా జాతకం అక్షరాలా జరిగింది.’

‘ఇదో గిలిగూడా మనస్సులో పెట్టుకోకండి. డాక్టరుగారు ఏమీ భరమాలేదన్నారు విన్నారుగదూ?’

‘ఏలా అయితే ఆలా అవుతుంది. అమ్మాయిని రమ్మంటే మించిపోయిందేమంది?’

‘ఏమీలేదు. వస్తే ఒక నెలరోజులండి చెప్పుతుంది రమ్మనండి. అమ్మాయిఉంటే కాస్త ధైర్యంగానన్నా

ఉంటుంది మీకు నాకూను.’

‘నాకు వేరే ఆలోచన ఏమీలేదుగాని అబ్బాయికి సంతానమే కనపడలేదు.’

‘ఏమిటండీ మరీని? ఆడవాళ్ళకంటే కనాకష్టమయినారు. భగవంతుడి దయవల్ల మీకు త్వరగా నయమూ అవుతుంది. మనసులనూ, మనమరాళ్ళను ఎత్తుకునీ తిరుగుతారు.’

‘సరేలే కానీ.’

* * *

‘ఈలారా’

‘ఆం. ఎందుకూ?’

‘అమ్మాయి, కోడలూ ఎక్కడఉన్నారు?’

‘దొడ్లో ఏవో పనిచేసుకుంటున్నారు. ఎందుకూ?’

‘ఈలా కూర్చో. విషయం చూస్తున్నావుగదా! ఈ తడవ నాకు నయంగావడం దుర్లభం.’

‘మళ్ళీ మొదలు ఏలాచెప్పండి! ఆభయం మనస్సులో ఉంచుకోగూడదని మీకుమాత్రం తెలియదా? నేనువస్తేనరి ఈలా మొదలుపెడతారు. అమ్మాయిని పంపుతాను.’

‘కాదులే కూర్చో! నా ఆలోచన ఏమిటంటే— కొసాకీ విను—ఎటుబోయి ఎటువచ్చినా మంచిది నీ పేర నాలుగు ఎకరాలున్నూ, పాపాయివెళ్ళి కట్టుంక్రింద రెండు ఎకరాలున్నూ ఖర్చుకు రెండువేలన్నూ వ్రాద్దామనీ. నీతో చెబుదామంటే ఎప్పటికప్పుడు ప్రసంగం రానీయడంలేదు.’

‘అమాట జన్మకు మీరు ఆనుకోవద్దు. ఆలాంటిపని నా ఘటంఉండగా జరగకూడదు. నాకేమీ ప్రత్యేకంగా అవసరంలేదు. పాపాయిమాటా! పాపాయిని ఒకవిధంగానూ, రాజ్యాన్ని ఒకవిధంగానూ నేను చూడలేదు. సత్యంగాడా చూడడు. నా కంఠవరకు రూఢే’

‘నిజమేననుకో. వాడెంత మంచివాడైనా.....’

‘కోడలుమాటా? అదీ ఒకరంటిదిగాదు. అయినా ఆ విషయమే తలపెట్టకండి. వాళ్ళను నాకన్నవాళ్ళగానే పెంచుకున్నాను. కన్నతల్లికీ కొడుక్కునూ వేరుపెట్టాలెనని ఆలోచిస్తారా ఎక్కడైనా? అలానే ఇదీని.

